

எ. சுந்தரவல்லி, இ.ஆ.ப.
செயலாளர்



தமிழ்நாடு
மாநில தேர்தல் ஆணையம்
208/2, ஜவஹர்லால் நேரு சாலை
(கோயம்பேடு பேருந்து நிலையம் எதிரில்)
அரும்பாக்கம், சென்னை 600 106

ந.க.எண். 4018/தேசெ2/2021-2, நாள் 17.12.2021

பெறுநர்

- 1) அனைத்து மாவட்ட தேர்தல் அலுவலர்கள் / மாவட்ட ஆட்சித் தலைவர்கள்,
(வளர்ச்சிப் பிரிவு) (சென்னை நீங்கலாக)
- 2) மாவட்டத் தேர்தல் அலுவலர் / ஆணையாளர், பெருநகர சென்னை மாநகராட்சி,
சென்னை - 600 003.
- 3) மாவட்ட காவல் கண்காணிப்பாளர்கள் | மாவட்டத் தேர்தல் அலுவலர்கள் மூலமாக
தேர்தல் நடத்தும் அலுவலர்கள்

ஐயா/ அம்மையர்,

பொருள் நகர்ப்புற சாதாரண உள்ளாட்சித் தேர்தல்கள் - தேர்தல்
பிரச்சாரங்களுக்கு ஒலிபெருக்கிகளைப் பயன்படுத்துதல் - அறிவுரைகள்
- தொடர்பாக.

* * *

இந்திய அரசியலமைப்புச் சட்டம் பிரிவு 243-ZA-ன்படி நகர்ப்புற உள்ளாட்சித் தேர்தல்கள் நியாயமாகவும், சுதந்திரமாகவும் நடைபெற்றிடவும், தேர்தல் நடத்தை விதிகள் முறைப்படி செயல்படுத்தும் நோக்கோடும் கீழ்க்கண்ட ஆணைகள் வழங்கப்படுகின்றன. தேர்தல் காலங்களில் ஒலிபெருக்கிகள் போன்றவற்றை பயன்படுத்துதல் பொதுமக்களுக்கு இடையூறு இல்லாமல் அமைந்திடவும், அவற்றின் பயன்பாட்டினை முறைப்படுத்திடவும் பின்வரும் கட்டுப்பாடுகள் விதித்து ஆணையிடப்படுகின்றது.

- (i) தேர்தல் நாள் அறிவிக்கப்பட்டதிலிருந்து தொடங்கி, தேர்தல் முடிவுகள் அறிவிக்கப்படும் நாள்வரை, தேர்தல் காலம் முழுவதும் தேர்தல் பிரச்சாரங்களுக்காக எந்தவொருவகை வாகனங்களிலும் பொருத்தப்பட்டிருக்கும் ஒலிபெருக்கிகளை காலை 6 மணியிலிருந்து இரவு 10 மணிவரை மட்டுமே பயன்படுத்த அனுமதிக்கப்படுகின்றது.
- (ii) யாதொரு பொதுக் கூட்டங்களுக்கு அல்லது ஊர்வலங்களுக்கு நிலையான குழல் ஒலிபெருக்கிகளை பயன்படுத்த வேண்டுமாயின் காவல்துறை அலுவலரின் எழுத்து மூலமான முன் அனுமதி பெற வேண்டும். திட்டவட்டமான முன் அனுமதி அளிக்கையில், பொது அமைதிக்கு இடையூறு ஏற்படாது என்றும், அனுமதிக்கப்பட்ட ஒலி அளவிற்குள் (decibels) எந்நேரத்திற்குள் ஒலிபெருக்கிகளைப் பயன்படுத்த அனுமதி அளிக்கப்படுகின்றதோ அத்தகைய கால நேரங்கள் கண்டிப்பாக வரையறுக்கப்படுகின்றன என்பதையும், சம்பந்தப்பட்ட அதிகாரிகள் ஐயமறத் தெளிந்து அதனை உறுதி செய்துகொள்ள வேண்டும். அதே நேரத்தில், இத்தகைய அனுமதி வழங்குகையில், எந்தவொரு அரசியல் கட்சிக்கும் அல்லது வேட்பாளருக்கும் ஆதரவு அல்லது பாரபட்சம் காட்டப்பட்டது என்ற புகாருக்கு இடமளிக்காதவாறு உறுதி செய்ய வேண்டும்.

- (iii) அனைத்து ஒலிபெருக்கிகளும், பொது பிரச்சாரத்திற்கு அல்லது பொதுக் கூட்டங்களுக்கு அல்லது ஊர்வலங்களுக்குப் பயன்படுத்தப்பட்டாலும், நடமாடும் வண்டிகளில் அல்லது வேறு வகையில் பயன்படுத்தப்பட்டாலும், அவை மேற்சொன்ன (i) மற்றும் (ii) பத்திகளில் குறிப்பிடப்பட்ட நேரங்களில் மட்டுமே பயன்படுத்தப்பட வேண்டுமேயன்றி, குறிப்பிட்ட நேரங்களுக்கு மேற்பட்ட மற்ற நேரங்களில் பயன்படுத்தப்படக்கூடாது.
- (iv) மேற்சொன்னவாறு வரையறுக்கப்பட்ட நேரங்களுக்கு அப்பாலும் அல்லது சம்பந்தப்பட்ட அதிகாரிகளின் எழுத்துமூலமான அனுமதியின்றி பயன்படுத்தப்படும் அனைத்து ஒலிபெருக்கிகளும், அதனைப் பயன்படுத்துவதற்கு தொடர்புடைய அனைத்து கருவிகளுடன் பறிமுதல் செய்யப்பட வேண்டும்.
- (v) டிரக்குகள், டெம்போக்கள், கார்கள், வாடகைக்கார்கள், வேன்கள், மூன்று சக்கர வண்டிகள், ஸ்கூட்டர்கள், சைக்கிள் ரிக்ஷாக்கள் முதலியன உட்பட ஆனால் அவை குறித்து வரையறுக்கப்படாத நடமாடும் வண்டிகளில் ஒலிபெருக்கிகளை பயன்படுத்தும் அனைத்து அரசியல் கட்சிகள், வேட்பாளர்கள், வேறு நபர்கள், ஒலிபெருக்கிகளைப் பயன்படுத்துவதற்கான அனுமதி வழங்கும் அதிகாரிகளிடம் அந்த வாகனங்களின் பதிவு எண்களை/அடையாள எண்களை சம்பந்தப்பட்ட அதிகாரிகள் அனுமதி வழங்கும் ஆணையில் குறிப்பிட வேண்டும்.
- (vi) மேற்சொன்ன எழுத்துமூலமான அனுமதியின்றி (permission) பயன்படுத்தப்படும் ஒலிபெருக்கிகள் உள்ள யாதொரு வாகனம், ஒலிபெருக்கிகளுடனும் அதனுடன் இணைந்த கருவிகளுடனும் பறிமுதல் செய்யப்படும்.
- (vii) நடமாடும் வண்டிகளிலோ அல்லது நிலையான இடத்திலோ ஒலிபெருக்கிகளைப் பயன்படுத்தும் அனைத்து அரசியல் கட்சிகள், வேட்பாளர்கள், மற்றவர்கள் அது குறித்து அந்த உள்ளாட்சியின் தேர்தல் நடத்தும் அதிகாரியிடமும் உள்ளூர் காவல்துறை அதிகாரிகளிடமும் அந்த ஒலிபெருக்கிகளைப் பயன்படுத்துவதற்கு முன்னர் அவர்களிடமிருந்து பெறப்பட்ட அனுமதிகளின் முழு விவரங்களை எழுத்துமூலம் தெரிவிக்க வேண்டும். நடமாடும் ஒலிபெருக்கிகளைப் பொறுத்த வரையில், அவை பொருத்தப்பட்ட வாகனங்களின் பதிவு எண்கள்/அடையாள எண்களை, தேர்தல் நடத்தும் அலுவலர்களிடமும் உள்ளூர் காவல்துறை அதிகாரியிடமும் பதிவு செய்து கொள்ள வேண்டும்.
- (viii) மேற்குறிப்பிட்ட ஆணைகளை மீறி எவரும் எந்த ஒலிபெருக்கிகளையும் பயன்படுத்தாமல் இருப்பதைக் கண்டிப்பாகச் செயல்படுத்துவது ஒலிபெருக்கிகளைப் பயன்படுத்துவதற்காக அனுமதி வழங்கும் அலுவலர்கள்/ உள்ளூர் காவல்துறை அதிகாரிகள் ஆகியோரின் முழுப் பொறுப்பாகும்.

மேற்கண்ட அறிவுரையினை உள்ளூர் பத்திரிக்கை செய்தி வாயிலாகவும் உரியவாறு விளம்பரப்படுத்துமாறும் கேட்டுக்கொள்கிறேன்.

இந்த ஆணை பெற்றுக் கொள்ளப்பட்டதற்கு ஒப்புக்க உடனடியாக அளிக்கப்பட வேண்டும்.

தங்கள் உண்மையுள்ள,
ஒம்/-எ.சுந்தரவல்லி
செயலாளர்

நகல்

- 1)காவல்துறை கூடுதல் இயக்குநர், சைபர் குற்றப்பிரிவு, (Cyber Crime Wing), சென்னை (Nodal Officer)
- 2)மாநில தேர்தல் அலுவலர் / இயக்குநர், நகராட்சி நிர்வாகம், எம்.ஆர்.சி. நகர், இராஜா அண்ணாமலைபுரம், சென்னை - 600 028.
- 3)மாநில தேர்தல் அலுவலர்/ பேரூராட்சிகளின் ஆணையர், எம்.ஆர்.சி. நகர், இராஜா அண்ணாமலைபுரம், சென்னை - 600 028.

நகல்

அனைத்து அலுவலர்கள், தமிழ்நாடு மாநிலத் தேர்தல் ஆணையம்.
அனைத்து கண்காணிப்பாளர்கள், தமிழ்நாடு மாநிலத் தேர்தல் ஆணையம்.
ஆணையரின் நேர்முக உதவியாளர், தமிழ்நாடு மாநிலத் தேர்தல் ஆணையம்,
செயலாளரின் தனிசெயலர், தமிழ்நாடு மாநிலத் தேர்தல் ஆணையம்.

/ஆணைப்படி/ அனுப்பப்படுகிறது/


30/12/2021
முதன்மை தேர்தல் அலுவலர்
(நகராட்சிகள்)

30/12/2021

